



---

*Dokument ta' sessjoni*

---

**B9-0262/2022**

3.5.2022

## **MOZZJONI GHAL RIŽOLUZZJONI**

imressqa wara d-dikjarazzjoni tal-Kunsill u tal-Kummissjoni

skont ir-Regola 132(2) tar-Regoli ta' Proċedura

dwar is-seduti ta' smiġħ li għaddejjin skont l-Artikolu 7(1) tat-TUE rigward il-Polonja u l-Ungerja  
(2022/2647(RSP))

**Ryszard Antoni Legutko, Sergio Berlato, Adam Bielan, Joachim Stanisław Brudziński, Jorge Buxadé Villalba, Ryszard Czarnecki, Angel Dzhambazki, Carlo Fidanza, Pietro Fiocchi, Raffaele Fitto, Anna Fotyga, Emmanouil Frangkos, Ladislav Ilčić, Patryk Jaki, Krzysztof Jurgiel, Karol Karski, Beata Kempa, Izabela-Helena Kloc, Joanna Kopcińska, Zdzisław Krasnodębski, Elżbieta Kruk, Zbigniew Kuźmiuk, Beata Mazurek, Andżelika Anna Moźdżanowska, Tomasz Piotr Poręba, Nicola Procaccini, Elżbieta Rafalska, Bogdan Rzońca, Jacek Saryusz-Wolski, Vincenzo Sofo, Raffaele Stancanelli, Beata Szydło, Dominik Tarczyński, Hermann Tertsch, Grzegorz Tobiszowski, Andrzej Vondra, Witold Jan Waszczykowski, Jadwiga Wiśniewska, Anna Zalewska, Kosma Złotowski**  
fisem il-Grupp ECR

**Riżoluzzjoni tal-Parlament Ewropew dwar is-seduti ta' smiġħ li għaddejjin skont l-Artikolu 7(1) tat-TUE rigward il-Polonja u l-Ungjerija  
(2022/2647(RSP))**

*Il-Parlament Ewropew,*

- wara li kkunsidra l-Artikoli 2, 5 u 7 tat-Trattat dwar l-Unjoni Ewropea (TUE),
- wara li kkunsidra l-Artikolu 132(2) tar-Regoli ta' Proċedura tiegħu,
- A. billi l-Artikolu 7 tat-TUE biss jipprevedi kompetenza tal-Unjoni biex tissorvelja l-applikazzjoni tal-istat tad-dritt, bħala valur tal-Unjoni; billi l-Artikolu 7 tat-TUE ma jistabbilixx baži għall-iżvilupp ulterjuri jew l-emendar tal-proċedura deskritta fi;
- B. billi l-Artikolu 7(1) tat-TUE jistipula li l-Kunsill għandu jisma' lill-Istat Membru inkwistjoni;
- C. billi matul diversi seduti ta' smiġħ fil-Kunsill, il-Polonja spjegat b'mod estensiv is-sitwazzjoni tal-istat tad-dritt fil-pajjiż, wiegħbet il-mistoqsijiet kollha u, barra minn hekk, il-Kunsill kien ġie infurmat ukoll diversi drabi dwar l-istat tad-dritt fil-Polonja permezz ta' aġġornamenti dwar is-sitwazzjoni attwali;
- D. billi l-proċedura prevista fl-Artikolu 7(1) tat-TUE ilha għaddejja għal aktar minn erba' snin, mingħajr ma tat-riżultati sinifikanti;
- E. billi l-proċedura prevista fl-Artikolu 7(1) tat-TUE qed tapprofondixxi d-diviżjonijiet fost l-Istati Membri, speċjalment matul l-invażjoni Russa tal-Ukrajna, u ġġenerat kostijiet politici sinifikanti, li wasslu biex dgħajfu l-fiduċja tan-nies fil-Proġett tal-UE;
- 1. Jistieden lill-istituzzjonijiet tal-UE joqogħdu lura milli jidduplikaw il-mekkaniżmu attwali tal-UE dwar l-istat tad-dritt, u ma jħalltux flimkien kwistjonijiet politici, legali u ekonomiċi bħall-proċedimenti ta' ksur, ir-rieżami annwali tal-istat tad-dritt, il-proċedura prevista fl-Artikolu 7 tat-TUE u l-protezzjoni tal-baġit tal-UE;
- 2. Jenfasizza f'dan ir-rigward li l-għan tar-Regolament 2020/2092 dwar regim ġenerali ta' kundizzjonalità għall-protezzjoni tal-baġit tal-Unjoni huwa li jipproteġi l-baġit tal-UE, mhux li jipproteġi l-valuri, u li dawn iż-żewġ kwistjonijiet ma għandhomx jiġi konfużi;
- 3. Jirrimka li kull istituzzjoni għandha r-rwol specifiku tagħha fil-proċedura prevista fl-Artikolu 7 tat-TUE u li l-Parlament ma għandu l-ebda dritt li jiipparteċipa fil-laqgħat tal-Kunsill;
- 4. Jistieden lill-Kunsill jieqaf jorganizza seduti ta' smiġħ peress li l-allegazzjonijiet kollha li jinsabu fil-proposti motivati gew iċċarati mill-Polonja, u jtemm il-proċedura prevista fl-Artikolu 7(1) tat-TUE;
- 5. Jirrimka li l-azzjonijiet tal-Polonja meta kkonfrontata mal-akbar kriżi tar-rifugjati mit-Tieni Gwerra Dinjija 'l-hawn juru l-importanza reali u mhux immaġinarja u teoretika tal-

valuri tal-UE bħas-solidarjetà u r-rispett għad-drittijiet tal-bniedem fil-kuntest ta' gwerra;

6. Jistieden lill-Kummissjoni ma tfixkilx il-kwistjonijiet tal-valuri tal-UE mal-kriżi tarrifugjati u tagħti minnufih ġħajjnuna finanzjarja lill-Polonja biex tgħin lill-miljuni ta' rifugjati milqugħha miċ-ċittadini Pollakki fi djarhom, minkejja d-diffikultajiet enormi;
7. Jistieden lill-Kummissjoni taprova b'mod urgħenti l-pjanijiet nazzjonali tal-Polonja fl-ambitu tal-Fond ghall-Irkupru u r-Reziljenza;
8. Jagħti istruzzjonijiet lill-President tiegħu biex tgħaddi din ir-riżoluzzjoni lill-Kummissjoni, lill-Kunsill u lill-gvernijiet u lill-parlamenti tal-Istati Membri.